

ພຣະທັມເອເຟໂຊ

1	2	3	4	5	6
-------------------	-------------------	-------------------	-------------------	-------------------	-------------------

ຈົດໝາຍຂອງໂປໂລ

The Letter of Paul

ທີ່ມີໄປເຖິງຄຣິສຕະຈັກໃນເມືອງ

to the

ເອເຟໂຊ

EPHESIANS

1

Salutation

- ໂປໂລ ຜູ້ເປັນອັດສາວິກຂອງພຣະເຢຊູຄຣິດ ຕາມນ້ຳພຣະທັຍຂອງພຣະເຈົ້າ ເຖິງພວກໄພ່ພົນຂອງພຣະເຈົ້າ ຜູ້ທີ່ເຫລືອມໃສສັດທາໃນພຣະເຢຊູຄຣິດ
- ຂໍໃຫ້ພຣະຄຸນແລະສັນຕິສຸກຊຶ່ງມາຈາກພຣະບິດາເຈົ້າຂອງເຮົາທັງຫລາຍ ແລະຈາກພຣະອົງເຈົ້າເຢຊູຄຣິດສະຖິດຢູ່ກັບທ່ານທັງຫລາຍ

ພຣະພອນຝ່າຍວິນຍານໃນພຣະຄຣິດ

Spiritual Blessings in Christ

- ສາທຸກການແດ່ພຣະເຈົ້າ ຄືພຣະບິດາຂອງພຣະເຢຊູຄຣິດເຈົ້າຂອງເຮົາທັງຫລາຍ ຜູ້ໄດ້ຊົງໂຜດປະທານພຣະພອນທຸກປະການຝ່າຍວິນຍານ ໃຫ້ແກ່ເຮົາທັງຫລາຍໃນສວັນສະຖານໂດຍພຣະຄຣິດ
- ໃນພຣະຄຣິດນັ້ນ ພຣະອົງໄດ້ຊົງເລືອກພວກເຮົາໄວ້ຕັ້ງແຕ່ກ່ອນທີ່ຈະຊົງວາງຮາກສ້າງໂລກ ເພື່ອເຮົາທັງຫລາຍຈະບໍ່ຮຸນແຮງໂດຍບໍ່ມີຂໍ້ຕິຕຽນໄດ້ຕໍ່ພຣະພັກພຣະອົງ
- ພຣະອົງໄດ້ຊົງຄາດໝາຍພວກເຮົາໄວ້ກ່ອນດ້ວຍຄວາມຮັກ ໃຫ້ເປັນບຸດຂອງພຣະອົງໂດຍພຣະເຢຊູຄຣິດຕາມທີ່ຊອບພຣະທັຍພຣະອົງ
- ເພື່ອຈະໃຫ້ເປັນທີ່ສັຽເສີນພຣະຄຸນອັນຮຸ່ງເຮືອງຂອງພຣະອົງ ຊຶ່ງຊົງໂຜດປະທານແກ່ພວກເຮົາໃນພຣະເຢຊູຄຣິດຜູ້ຊົງເປັນທີ່ຮັກຂອງພຣະເຈົ້າ
- ໃນພຣະເຢຊູນັ້ນ ພວກເຮົາໄດ້ຮັບການໄຖ່ໃຫ້ພົ້ນດ້ວຍພຣະໂລຫິດຂອງພຣະອົງ ຄືໄດ້ຮັບການອະພິຍການຫລົງຜິດຂອງເຮົາ ໂດຍພຣະກະຣຸນາອັນອຸດົມຂອງພວກເຮົາ
- ຊຶ່ງໄດ້ຊົງປະທານແກ່ພວກເຮົາຢ່າງລື່ນເຫລືອ ຕາມພຣະສະຕິປັນຍາແລະຄວາມສລາດສລຽວທຸກປະການ
- ພຣະເຈົ້າໄດ້ຊົງໂຜດໃຫ້ພວກເຮົາຮູ້ຈັກຄວາມລັບເລິກໃນນ້ຳພຣະທັຍຂອງພຣະອົງຕາມພຣະເຈຕະນາຂອງພຣະອົງ ຊຶ່ງພຣະອົງໄດ້ຊົງຕັ້ງພຣະທັຍໄວ້ກ່ອນໃນພຣະຄຣິດ
- ປະສົງວ່າເມື່ອເວລາກຳນົດຄົບບໍ່ຮຸນແລ້ວ ພຣະອົງຈະຊົງຮວບຮວມສິ່ງສາຣະພັດທັງທີ່ມີຢູ່ໃນພ້າສວັນແລະແຜ່ນດິນໂລກ ໄວ້ໃນອົງພຣະຄຣິດຜູ້ຊົງເປັນພຣະປະມຸກ

- 11 ໃນພຣະຄຣິດນັ້ນ ພວກເຮົາໄດ້ຕົກເປັນສ່ວນຂອງພຣະເຈົ້າ ຕາມການຊົງຕັ້ງພຣະທັຍໄວ້ກ່ອນຂອງພຣະອົງ ຜູ້ຊົງກະທຳໃຫ້ສິ່ງສາຣະພັດດຳເນີນໄປໃຫ້ລົມກັບນ້ຳພຣະທັຍຂອງພຣະອົງ
- 12 ພວກເຮົາຜູ້ເປັນຄົນແຮກທີ່ຫວັງໃຈໃນພຣະຄຣິດ ໄດ້ຮັບກຳນົດແລະຮັບການແຕ່ງຕັ້ງໃຫ້ເປັນທີ່ຖວາຍສັຣເສີນແດ່ພຣະກຽດຕິຍົດຂອງພຣະອົງ
- 13 ໃນພຣະອົງນັ້ນທ່ານທັງຫລາຍກຳເໜືອນກັນ ເມື່ອໄດ້ຍິນພຣະທັມອັນສັດຈິງ ຄືຂ່າວປະເສີດເຣື່ອງຄວາມພົ້ນຂອງພວກທ່ານ ແລະໄດ້ວາງໃຈໃນພຣະອົງ ກໍໄດ້ຖືກຊົງປະທັບຕາໝາຍໄວ້ດ້ວຍພຣະວິນຍານບໍຣິສຸດທີ່ຊົງສັນຍາໄວ້ນັ້ນ
- 14 ເປັນເຄື່ອງມັດຈຳຂອງການຮັບມໍຣະດົກຂອງພວກເຮົາ ຈົນກວ່າເຮົາຈະໄດ້ຮັບເປັນກັມມະສິດ ເປັນທີ່ຖວາຍສັຣເສີນແດ່ພຣະກຽດຕິຍົດຂອງພຣະອົງ

ຄຳອ້ອນວອນຂໍສະຕິປັນຍາແລະຄວາມຮູ້

Paul's Prayer

- 15 ເຫດສັນນັ້ນ, ເມື່ອເຮົາໄດ້ຍິນຂ່າວວ່າທ່ານທັງຫລາຍໄດ້ວາງໃຈໃນພຣະເຢຊູເຈົ້າ ແລະພວກທ່ານຮັກພວກໄພ່ພົນຂອງພຣະເຈົ້າ
- 16 ເຮົາຈຶ່ງຂອບພຣະຄຸນ ເພາະທ່ານທັງຫລາຍຢູ່ສເມີບໍ່ຂາດ ແລະລະນຶກເຖິງພວກທ່ານເມື່ອເຮົາອ້ອນວອນ
- 17 ເຮົາອ້ອນວອນວ່າຂໍພຣະເຈົ້າຂອງພຣະເຢຊູຄຣິດເຈົ້າຂອງເຮົາທັງຫລາຍ ຄືພຣະບິດາຜູ້ຊົງພຣະສະໄຫວຣາຣາສີ ຊົງໂຜດປະທານໃຫ້ທ່ານທັງຫລາຍມີຈິດໃຈປະກອບດ້ວຍສະຕິປັນຍາແລະຄວາມຮູ້ແຈ້ງເຫັນຈິງເຖິງເຣື່ອງພຣະອົງ
- 18 ແລະຂໍຊົງໂຜດໃຫ້ຕາພາຍໃນຂອງທ່ານທັງຫລາຍສວ່າງຂຶ້ນ ເພື່ອພວກທ່ານຈະໄດ້ຮູ້ວ່າໃນການທີ່ພຣະອົງຊົງເອີ້ນພວກທ່ານນັ້ນ ພຣະອົງໄດ້ຊົງປະທານຄວາມຫວັງອັນໃດແກ່ພວກທ່ານ ແລະຮູ້ວ່າມໍຣະດົກຂອງພຣະອົງສຳລັບພວກໄພ່ພົນຂອງພຣະອົງນັ້ນມີສະໄຫວຣາຣາສີອັນອຸດົມສົມບູນພຽງໃດ
- 19 ແລະຮູ້ວ່າຮິດອຳນາດອັນໃຫຍ່ເຫລືອປະມານຂອງພຣະອົງມີຫລາຍພຽງໃດສຳລັບພວກເຮົາທີ່ເຊື່ອ ຕາມອຳນາດຂອງພຣະກຳລັງແລະຮິດທານຸພາບອັນໃຫຍ່ຫລວງຂອງພຣະອົງ
- 20 ຊຶ່ງພຣະອົງໄດ້ຊົງກະທຳໃນອົງພຣະຄຣິດ ເມື່ອຊົງບັນດານໃຫ້ພຣະອົງຄົນພຣະຊົນ ແລະຊົງໃຫ້ປະທັບເບື້ອງຂວາພຣະຫັດຂອງພຣະເຈົ້າໃນສວັນສະຖານ
- 21 ສູງກວ່າບັນດາຜູ້ປົກຄອງ ຜູ້ມີອຳນາດ ຜູ້ມີຮິດເດດ ຜູ້ມີອານຸພາບ ແລະເຫນືອກວ່ານາມຊື່ທັງປວງທີ່ເຂົາເອີ້ຍຂຶ້ນ ບໍ່ໃຊ້ໃນສະໄຫມນີ້ເທົ່ານັ້ນ ແຕ່ວ່າໃນສະໄຫມທີ່ຈະມາເຖິງດ້ວຍ
- 22 ພຣະເຈົ້າໄດ້ຊົງປາບສິ່ງສາຣະພັດທັງປວງລົງໃຕ້ພຣະບາດຂອງພຣະຄຣິດ ແລະໄດ້ຊົງຕັ້ງພຣະອົງໄວ້ໃຫ້ເປັນພຣະປະມຸກເໜືອສິ່ງສາຣະພັດແກ່ຄຣິສຕະຈັກ
- 23 ຊຶ່ງເປັນພຣະກາຍຂອງພຣະອົງ ຄືຊຶ່ງເຕັມບໍຣິບູນດ້ວຍພຣະອົງ ຜູ້ຊົງເຕັມໃນທຸກທິນທຸກແຫ່ງທີ່ວັດສັພສິ່ງ

2 ຈາກຄວາມຕາຍໄປສູ່ຊີວິດ

From Death to Life

- 1 ພຣະເຈົ້າໄດ້ຊົງບັນດານໃຫ້ທ່ານທັງຫລາຍຄົນມີຊີວິດເໝືອນກັນ ເຖິງແມ່ນວ່າທ່ານທັງຫລາຍຕາຍແລ້ວໂດຍການຫລົງຜິດແລະເຮັດບາບ
- 2 ເມື່ອກ່ອນພວກທ່ານເຄີຍດຳເນີນຢູ່ໃນການບາບນັ້ນຕາມວິທີຂອງໂລກ ຕາມເຈົ້ານາຍແຫ່ງຍ່ານອາກາດ ຄືວິນຍານທີ່ຄອບຄອງຢູ່ໃນຄົນທັງຫລາຍທີ່ບໍ່ເຊື່ອຟັງ

- 3 ເມື່ອກ່ອນ, ເຮົາທັງປວງເຄີຍດຳເນີນຊີວິດຕາມຕົນທາງຂອງຝ່າຍມະນຸດທັມມະດາເໝືອນຄົນເຫລົ່ານັ້ນ ຄືດຳເນີນໄປຕາມຄວາມປາຖນາຂອງຮ່າງກາຍແລະຂອງຈິດໃຈ ຕາມສັນດານພວກເຮົາເປັນຄົນຄວນຖືກພຣະພິໂຣດເໝືອນດັ່ງຄົນອື່ນ
- 4 ແຕ່ພຣະເຈົ້າຜູ້ຊົງປະກອບດ້ວຍພຣະກະຣຸນາອັນອຸດົມ ເພາະເຫດຄວາມຮັກອັນໃຫຍ່ຫລວງທີ່ພຣະອົງຊົງຮັກພວກເຮົານັ້ນ
- 5 ເຖິງແມ່ນວ່າເມື່ອພວກເຮົາຕາຍໄປແລ້ວໃນການຫລົງຜິດ ພຣະອົງຍັງໄດ້ຊົງບັນດານໃຫ້ເຮົາມີຊີວິດຢູ່ກັບພຣະຄຣິດ (ທີ່ທ່ານທັງຫລາຍໄດ້ຖືກຊົງໂຜດໃຫ້ພື້ນນັ້ນກໍພື້ນດ້ວຍພຣະຄຸນ)
- 6 ແລະໄດ້ຊົງບັນດານໃຫ້ເຮົາເປັນຄົນມາດ້ວຍກັນກັບພຣະອົງ ແລະຊົງໂຜດໃຫ້ເຮົານຶ່ງໃນສະຖານດ້ວຍກັນກັບພຣະເຢຊູຄຣິດ
- 7 ເພື່ອໃນຄາວຕໍ່ໄປພຣະອົງຈະໄດ້ຊົງສະແດງພຣະຄຸນອັນອຸດົມເຫລືອລົ້ນຂອງພຣະອົງ ໃນການຊົງພຣະອົງໄດ້ຊົງເມດຕາເຮົາທັງຫລາຍໃນພຣະເຢຊູຄຣິດ
- 8 ດ້ວຍວ່າຊົງທ່ານທັງຫລາຍໄດ້ຖືກຊົງໂຜດໃຫ້ພື້ນນັ້ນ ກໍຍ້ອນພຣະຄຸນດ້ວຍທາງຄວາມເຊື່ອ ສິ່ງເຫລົ່ານີ້ບໍ່ໃຊ້ພວກທ່ານເຮັດເອົາເອງ ແຕ່ພຣະເຈົ້າຊົງປະທານໃຫ້
- 9 ຄວາມພື້ນນັ້ນບໍ່ໃຊ້ມີມາຍ້ອນການປະຕິບັດ ເພື່ອບໍ່ໃຫ້ຄົນນຶ່ງຄົນໃດອວດໄດ້
- 10 ເພາະວ່າເຮົາທັງຫລາຍເປັນສິພຣະທັດຂອງພຣະອົງ ທີ່ຊົງສ້າງຂຶ້ນໃນພຣະເຢຊູຄຣິດ ເພື່ອໃຫ້ປະກອບການດີຊົງພຣະເຈົ້າໄດ້ຊົງຈັດຕັ້ງມລ່ວງໜ້າໄວ້ກ່ອນ ເພື່ອໃຫ້ເຮົາທັງຫລາຍປະຕິບັດຕາມ

ເຮັດໃຫ້ສອງຝ່າຍເປັນອັນນຶ່ງອັນດຽວກັນໃນພຣະຄຣິດ

One in Christ

- 11 ເຫດສັນນັ້ນ, ຈົ່ງລະນຶກວ່າເມື່ອກ່ອນທ່ານທັງຫລາຍເປັນຄົນຕ່າງຊາດຕາມເນື້ອກາຍ ແລະພວກທີ່ເຂົາເອີ້ນວ່າຝ່າຍພິທີຕັດ ຄືພວກທີ່ຮັບພິທີຕັດດ້ວຍມືມະນຸດນັ້ນເຄີຍເອີ້ນທ່ານທັງຫລາຍວ່າ ຝ່າຍບໍ່ຮັບພິທີຕັດ
- 12 ຈົ່ງລະນຶກວ່າ ເມື່ອນັ້ນທ່ານທັງຫລາຍເປັນຄົນຢູ່ນອກພຣະຄຣິດ ຂາດຈາກການເປັນພິລເມືອງອິສຣາເອນ ບໍ່ມີສ່ວນໃນບັນດາຄຳພັນສັນຍາທີ່ຊົງສັນຍາໄວ້ນັ້ນ ຢູ່ໃນໂລກໂດຍບໍ່ມີຄວາມຫວັງ ແລະບໍ່ມີພຣະເຈົ້າ
- 13 ແຕ່ບັດນີ້ທ່ານທັງຫລາຍຢູ່ໃນພຣະເຢຊູຄຣິດ ຊຶ່ງເມື່ອກ່ອນນັ້ນເຄີຍຢູ່ຫ່າງໄກ ແຕ່ໄດ້ຫຍັບເຂົ້າມາໃກ້ໂດຍພຣະໂລຫິດຂອງພຣະອົງ
- 14 ເພາະວ່າພຣະຄຣິດນັ້ນຊົງເປັນສັນຕິສຸກຂອງເຮົາທັງຫລາຍຄືເປັນຜູ້ຊົງກະທຳໃຫ້ທັງສອງຝ່າຍເຂົ້າເປັນພວກດຽວກັນ ພຣະອົງໄດ້ຊົງຮືກຳແພງທີ່ຂັ້ນລະຫວ່າງການເປັນສັດຕູກັນຖິ້ມເສັງດ້ວຍພຣະກາຍຂອງພຣະອົງ
- 15 ພຣະອົງໄດ້ຊົງຍົກເລີກກິດຂອງພຣະບັນຍັດທີ່ໃຫ້ຖືສິນຕ່າງໆ ເພື່ອຈະກະທຳໃຫ້ທັງສອງຝ່າຍເປັນຄົນໃໝ່ຄົນດຽວໃນພຣະອົງ ຢ່າງນັ້ນແຫລະ, ຈົ່ງຊົງບັນດານໃຫ້ເກີດສັນຕິສຸກ
- 16 ແລະເພື່ອຈະຊົງກະທຳໃຫ້ທັງສອງພວກຄົນດີກັນກັບພຣະເຈົ້າ ເປັນກາຍອັນດຽວກັນໂດຍໄມ້ກາງແຂນ ຊຶ່ງເປັນສິ່ງທີ່ເຮັດໃຫ້ການເປັນສັດຕູກັນນັ້ນສູນສິ້ນໄປ
- 17 ພຣະອົງໄດ້ສະເດັດມາປະກາດຂ່າວປະເສີດເຣື່ອງສັນຕິສຸກແກ່ທ່ານທັງຫລາຍທີ່ຢູ່ຫ່າງໄປຈາກພຣະເຈົ້າ ແລະປະກາດສັນຕິສຸກແກ່ພວກຄົນທີ່ຢູ່ໃກ້ພຣະອົງ
- 18 ເພາະໂດຍພຣະອົງນີ້ແຫລະ, ເຮົາທັງສອງພວກຈຶ່ງມີໂອກາດເຂົ້າເຝົ້າພຣະບິດາໂດຍພຣະວິນຍານອົງດຽວກັນ
- 19 ເຫດສັນນັ້ນ, ທ່ານທັງຫລາຍຈຶ່ງບໍ່ເປັນຄົນຕ່າງດ້າວທ້າວຕ່າງເມືອງອີກຕໍ່ໄປ ແຕ່ວ່າເປັນພິລເມືອງອັນດຽວກັນກັບພວກໄພ່ພົນ ແລະເປັນຄົວເຮືອນຂອງພຣະເຈົ້າ

- 20 ພວກທ່ານໄດ້ຖືກສ້າງຂຶ້ນເທິງຮາກຖານ ຊຶ່ງພວກອັດສາວິກແລະພວກຜູ້ປະກາດພຣະທັມໄດ້ວາງລົງແລ້ວ ອົງພຣະເຢຊູຄຣິດເອງຊົງເປັນຫີນເສົາເອກ
- 21 ໃນພຣະອົງນັ້ນທຸກສ່ວນຂອງໂຄງຮ່າງກໍຕິດຕໍ່ເຊື່ອມສນິດກັນໂດຍດີ ແລະຈະເຣີນຂຶ້ນເປັນພຣະວິຫານອັນສັກສິດໃນອົງພຣະຜູ້ເປັນເຈົ້າ
- 22 ໃນພຣະອົງນັ້ນທ່ານທັງຫລາຍກໍາລັງຖືກກໍ່ຂຶ້ນ ໃຫ້ເປັນທີ່ສະຖິດຂອງພຣະເຈົ້າໂດຍພຣະວິນຍານເໝືອນກັນ

3 ຕໍາແໜ່ງຮັບໃຊ້ຂອງໂປໂລທີ່ມີຕໍ່ຄົນຕ່າງຊາດ

Paul's Ministry to the Gentiles

- 1 ເພາະເຫດນີ້ຂ້າພະເຈົ້າ, ໂປໂລ ຜູ້ທີ່ຖືກຈຳຈອງເພາະເຫັນແກ່ພຣະເຢຊູຄຣິດ ເພື່ອທ່ານທັງຫລາຍທີ່ເປັນຄົນຕ່າງຊາດ
- 2 ຂ້າພະເຈົ້າເຊື່ອວ່າທ່ານທັງຫລາຍໄດ້ຍິນເຖິງພຣະຄຸນຂອງພຣະເຈົ້າ ທີ່ຊົງໂຜດປະທານແກ່ຂ້າພະເຈົ້າແລ້ວວ່າ ໃຫ້ຮັບໃຊ້ປະຕິບັດຕາມຕໍາແໜ່ງນີ້ເພື່ອທ່ານທັງຫລາຍ
- 3 ຄືວ່າພຣະອົງໄດ້ຊົງສະແດງໃຫ້ຂ້າພະເຈົ້າຮູ້ຂໍ້ເລິກລັບຂອງອົງພຣະຄຣິດ ຕາມທີ່ຂ້າພະເຈົ້າໄດ້ຂຽນໄວ້ແລ້ວ ຢ່າງຫຍໍ້ໆ
- 4 ເມື່ອທ່ານທັງຫລາຍອ່ານຄຳເຫລົ່ານັ້ນແລ້ວ ທ່ານກໍຈະຮູ້ເຖິງຄວາມເຂົ້າໃຈຂອງຂ້າພະເຈົ້າໃນເລື່ອງຄວາມລັບເລິກຂອງອົງພຣະຄຣິດ
- 5 ຊຶ່ງໃນສມັຍກ່ອນພຣະອົງບໍ່ໄດ້ຊົງໂຜດສະແດງແກ່ມະນຸດ ເໝືອນຢ່າງບັດນີ້ໄດ້ຊົງໂຜດສະແດງແກ່ພວກອັດສາວິກທີ່ບໍ່ຮູ້ສຸດ ແລະພວກຜູ້ປະກາດພຣະທັມໂດຍພຣະວິນຍານ
- 6 ວ່າຄົນຕ່າງຊາດນັ້ນໄດ້ເປັນຜູ້ຮັບມໍຣະດົກຮ່ວມກັນ ແລະເປັນອະວັຍວະຂອງກາຍອັນດຽວກັນ ກັບມີສ່ວນໄດ້ຮັບພຣະສັນຍາໃນພຣະເຢຊູຄຣິດໂດຍທາງຂ່າວປະເສີດ
- 7 ຂ້າພະເຈົ້າໄດ້ຮັບການແຕ່ງຕັ້ງໃຫ້ເປັນຜູ້ຮັບໃຊ້ຂ່າວປະເສີດ ຕາມພຣະຄຸນຊຶ່ງເປັນຂອງພຣະຣາຊທານຈາກພຣະເຈົ້າ ຊຶ່ງຊົງໂຜດປະທານແກ່ຂ້າພະເຈົ້າໂດຍອິດອຳນາດຂອງພຣະອົງຊົງກະທຳ
- 8 ເຖິງແມ່ນຂ້າພະເຈົ້າເປັນຜູ້ນ້ອຍກວ່າຜູ້ນ້ອຍທີ່ສຸດໃນພວກໄພ່ພົນທັງຫມົດຂອງພຣະເຈົ້າ ກໍຊົງໂຜດປະທານພຣະຄຸນນີ້ແກ່ຂ້າພະເຈົ້າ ຄືໃຫ້ຂ້າພະເຈົ້າປະກາດຂ່າວປະເສີດແກ່ຄົນຕ່າງຊາດ ເຖິງເລື່ອງຄວາມບໍ່ຮູ້ບຸນອັນຫາທີ່ປຽບບໍ່ໄດ້ຂອງອົງພຣະຄຣິດ
- 9 ແລະເຮັດໃຫ້ຄົນທັງປວງເຫັນແຈ້ງໃນແຜນການແຫ່ງຂໍ້ລັບເລິກ ທີ່ຊົງອັດບັງໄວ້ກັບພຣະເຈົ້າຜູ້ຊົງນິຣະມິດສ້າງສັພສິ່ງທັງປວງ ຄືຊົງອັດບັງໄວ້ຕັ້ງແຕ່ແຮກສ້າງໂລກ
- 10 ເພື່ອວ່າໃນປັດຈຸບັນນີ້ຜູ້ປົກຄອງແລະຜູ້ມີອຳນາດໃນສະໄໝສະຖານ ຈະໄດ້ຮູ້ຍັງພຣະສະຕິປັນຍາອັນສັບຊ້ອນຂອງພຣະເຈົ້າໂດຍທາງຄຣິສຕະຈັກ
- 11 ອັນນີ້ກໍເປັນໄປຕາມພຣະປະສົງອັນຖາວອນຂອງພຣະເຈົ້າ ທີ່ພຣະອົງໄດ້ຊົງກະທຳໃຫ້ສຳເລັດດ້ວຍພຣະເຢຊູຄຣິດເຈົ້າຂອງເຮົາທັງຫລາຍ
- 12 ໃນພຣະອົງນັ້ນພວກເຮົາຈຶ່ງມີໃຈກ້າ ແລະມີໂອກາດທີ່ຈະເຂົ້າເຝົ້າພຣະເຈົ້າໄດ້ ດ້ວຍຄວາມໄວ້ໃຈເພາະຄວາມເຊື່ອໃນພຣະອົງ
- 13 ເຫດສັນນັ້ນ, ຂ້າພະເຈົ້າຈຶ່ງຂໍຮ້ອງທ່ານທັງຫລາຍວ່າ ຢ່າທໍ້ໃຈຍ້ອນຄວາມຍາກລຳບາກຂອງຂ້າພະເຈົ້າຊຶ່ງມີເພາະເຫັນແກ່ພວກທ່ານ ອັນເປັນກຽດຕິຍົດຂອງພວກທ່ານເອງ

ໃຫ້ຮູ້ຈັກຄວາມຮັກຂອງພຣະຄຣິດ

Prayer for the Readers

- 14 ເພາະເຫດນີ້, ຂ້າພະເຈົ້າຈຶ່ງຄູ່ເຂົ້າລົງຕໍ່ພຣະພັກພຣະບິດາ
- 15 (ຄຳວ່າ ບິດາ ຂອງທຸກຄອບຄົວໃນສວັນແລະທີ່ແຜ່ນດິນໂລກ ກໍໄດ້ຊື່ມາຈາກຄຳວ່າພຣະບິດາ)
- 16 ຂໍໃຫ້ພຣະອົງຊົງໂຜດປະທານກຳລັງອັນເຂັ້ມແຂງຝ່າຍຈິດໃຈແກ່ທ່ານທັງຫລາຍຕາມຄວາມອຸດົມສົມບູນແຫ່ງພຣະສະໄຫວສີຂອງພຣະອົງ ໂດຍເດດພຣະວິນຍານຂອງພຣະອົງ
- 17 ເພື່ອພຣະຄຣິດຈະຊົງຕັ້ງຢູ່ໃນໃຈຂອງທ່ານທັງຫລາຍທາງຄວາມເຊື່ອ ເພື່ອວ່າ, ເມື່ອພວກທ່ານໄດ້ວາງຮາກລົງພື້ນຄົງໃນຄວາມຮັກແລ້ວ
- 18 ພວກທ່ານກໍຈະມີຄວາມສາມາດເຂົ້າໃຈ ພ້ອມກັບໄພ່ພົນທັງປວງຂອງພຣະອົງ ເຖິງຄວາມກວ້າງ ຄວາມຍາວ ຄວາມສູງ ແລະຄວາມເລິກ
- 19 ທັງຈະຮູ້ຈັກຄວາມຮັກຂອງອົງພຣະຄຣິດຊຶ່ງເກີນຄວາມຮູ້ ເພື່ອທ່ານທັງຫລາຍຈະໄດ້ຮັບຄວາມເຕັມບໍຣິບູນຂອງພຣະເຈົ້າທຸກປະການ
- 20 ຂໍໃຫ້ພຣະກຽດຈຶ່ງມີແກ່ພຣະອົງ ຜູ້ຊົງຮິດສາມາດກະທຳນອກເໜືອສາຣະພັດ ຫລືຊົງສາມາດກະທຳເໜືອກວ່າທີ່ພວກເຮົາຈະຂໍ ຫລືຄິດໄດ້ ຕາມຮິດອຳນາດທີ່ກຳລັງດຳເນີນຢູ່ພາຍໃນຕົວເຮົາທັງຫລາຍ
- 21 ຈົ່ງຖວາຍພຣະກຽດແກ່ພຣະອົງໃນຄຣິສຕະຈັກແລະໃນພຣະເຢຊູຄຣິດ ທຸກຊົ່ວອາຍຸຄົນຕລອດໄປເປັນນິດ ອາແມນ

4 ຄວາມເປັນອັນນຶ່ງອັນດຽວກັນທີ່ພຣະວິນຍານຊົງປະທານ

Unity in the Body of Christ

- 1 ເຫດສັນນັ້ນຂ້າພະເຈົ້າ, ຜູ້ຖືກຈຳຈອງເພາະເຫັນແກ່ອົງພຣະຜູ້ເປັນເຈົ້າ ຈຶ່ງວອນຂໍທ່ານທັງຫລາຍໃຫ້ດຳເນີນຊີວິດສົມກັບທີ່ພວກທ່ານໄດ້ຖືກຊົງເອີ້ນເອົາແລ້ວນັ້ນ
- 2 ຄືຈົ່ງມີໃຈຖ່ອມລົງທຸກຢ່າງແລະໃຈອ່ອນສຸພາບ ດ້ວຍຄວາມພຽນອິດທິນ ແລະຜ່ອນໜັກຜ່ອນເປົາເຊິ່ງກັນແລະກັນດ້ວຍຄວາມຮັກ
- 3 ຈົ່ງພຽນພຍາຍາມເອົາສັນຕິສຸກຜູກມັດ ເພື່ອຮັກສາຄວາມເປັນນຳນຶ່ງໃຈດຽວກັນ ຊຶ່ງພຣະວິນຍານຊົງປະທານໃຫ້ນັ້ນ
- 4 ມີກາຍດຽວແລະມີພຣະວິນຍານອົງດຽວ ເໝືອນມີຄວາມຫວັງໃຈອັນດຽວທີ່ເນື່ອງໃນການທີ່ຊົງເອີ້ນເອົາພວກທ່ານແລ້ວນັ້ນ
- 5 ມີອົງພຣະຜູ້ເປັນເຈົ້າອົງດຽວ ມີຄວາມເຊື່ອດຽວ ມີບັບຕິສະມາດດຽວ
- 6 ມີພຣະເຈົ້າອົງດຽວ ຄືພຣະບິດາຂອງຄົນທັງປວງ ຜູ້ຊົງສະຖິດຢູ່ເທິງຄົນທັງປວງ ແລະທົ່ວຄົນທັງປວງ ແລະໃນຄົນທັງປວງ
- 7 ແຕ່ວ່າພຣະຄຸນນັ້ນຊົງໂຜດປະທານແກ່ເຮົາທຸກໆຄົນ ຕາມຂອງພຣະຣາຊທານທີ່ພຣະຄຣິດໄດ້ຊົງກຳນົດໄວ້
- 8 ເຫດສັນນັ້ນ, ຈຶ່ງມີພຣະທັມກ່າວວ່າ, “ເມື່ອໄດ້ສະເດັດຂຶ້ນເມື່ອສູ່ສະຖານທີ່ສູງ ພຣະອົງກໍຊົງນຳພາພວກຊະເລີຍໄປ ແລະຊົງປະທານຂອງພຣະຣາຊທານໃຫ້ແກ່ມະນຸດ”
- 9 (ທີ່ກ່າວວ່າ, “ພຣະອົງໄດ້ສະເດັດຂຶ້ນເມື່ອ” ນັ້ນ ຈະໝາຍຄວາມຢ່າງອື່ນບໍ່ໄດ້ ນອກຈາກວ່າພຣະອົງໄດ້ສະເດັດລົງໄປສູ່ເບື້ອງຕ່ຳຂອງແຜ່ນດິນໂລກແລ້ວດ້ວຍ
- 10 ພຣະອົງຜູ້ສະເດັດລົງໄປນັ້ນ ກໍຄືພຣະອົງຜູ້ທີ່ໄດ້ສະເດັດຂຶ້ນເມື່ອສູ່ທີ່ສູງເໜືອຟ້າສວັນທັງປວງນັ້ນເອງ ເພື່ອຈະໄດ້ສະຖິດຢູ່ໃນທົ່ວພິພົບ)

- 11 ຂອງພຣະຣາຊທານຂອງພຣະອົງກໍຄືໃຫ້ລາງຄົນເປັນອັດສາວົກ ລາງຄົນເປັນຜູ້ປະກາດພຣະທັມ ລາງຄົນເປັນຜູ້ປະກາດຂ່າວປະເສີດ ລາງຄົນເປັນສິດຍາພິບານແລະອາຈານ
- 12 ເພື່ອຈັດຕັ້ງມາໄພ່ພົນທັງຫລາຍຂອງພຣະອົງໃຫ້ເປັນຜູ້ຮັບໃຊ້ທີ່ເໝາະສົມ ເພື່ອເສີມສ້າງພຣະກາຍຂອງພຣະຄຣິດໃຫ້ຈະເຣີນຂຶ້ນ
- 13 ຈົນກວ່າເຮົາທຸກຄົນຈະບັນລຸເຖິງຄວາມເປັນນຳ້ນຶ່ງໃຈດຽວກັນໃນຄວາມເຊື່ອ ແລະໃນຄວາມຮູ້ເຖິງເຣື່ອງພຣະບຸດຂອງພຣະເຈົ້າ ຈົນກວ່າເຮົາຈະເປັນຄົນໃຫຍ່ເຕັມສ່ວນ ຄືເຕັມເຖິງຂະໜາດຄວາມສົມບູນຂອງພຣະຄຣິດ
- 14 ເພື່ອພວກເຮົາຈະບໍ່ໄດ້ເປັນເດັກນ້ອຍອີກຕໍ່ໄປ ຖືກພັດໄປພັດມາ ແລະທັນເຫໄປມາດ້ວຍລົມປາກຂອງຄຳສັ່ງສອນທຸກຢ່າງ ແລະດ້ວຍເລ່ກິນຂອງມະນຸດທີ່ຫລອກລວງໃຫ້ຫລົງຕາມອຸບາຍອັນສລາດຂອງເຂົາ
- 15 ແຕ່ໃຫ້ພວກເຮົາຍຶດເອົາຄວາມຈິງດ້ວຍໃຈຮັກ ເພື່ອຈະຈະເຣີນຂຶ້ນທຸກຢ່າງຈົນເຖິງພຣະອົງຜູ້ເປັນສີສະ ຄືພຣະຄຣິດ
- 16 ເມື່ອງຈາກພຣະອົງນັ້ນ ຮ່າງກາຍທັງສິ້ນທີ່ຕິດຕໍ່ສນິດແລະຜູກພັນກັນ ໂດຍທຸກໆຂໍ້ຕໍ່ທີ່ຊົງປະທານ ຈຶ່ງໄດ້ຈະເຣີນໃຫຍ່ຂຶ້ນດ້ວຍຄວາມຮັກ ເມື່ອອະວັຍວະທຸກສ່ວນເຮັດໜ້າທີ່ຕາມຄວາມເໝາະສົມແລ້ວ

ຊີວິດໃໝ່ໃນພຣະຄຣິດ

The Old Life and the New

- 17 ເຫດສັນນັ້ນ, ຂ້າພະເຈົ້າຈຶ່ງຂໍຍືນຍັນ ແລະເປັນພຍານໃນພຣະນາມຂອງອົງພຣະຜູ້ເປັນເຈົ້າວ່າ ຕັ້ງແຕ່ນີ້ຕໍ່ໄປ ທ່ານທັງຫລາຍຢ່າດຳເນີນຊີວິດຕາມຢ່າງຄົນຕ່າງຊາດທີ່ເຂົາດຳເນີນກັນນັ້ນ ຄືດ້ວຍໃຈໂງ່ອັນຫາປໂຍດບໍ່ໄດ້
- 18 ໂດຍທີ່ຄວາມຄິດຂອງເຂົາມີດົມໄປ ແລະເຂົາຢູ່ຫ່າງຈາກຊີວິດຊຶ່ງມາຈາກພຣະເຈົ້າ ເພາະເຫດຄວາມບໍ່ຮູ້ເທົ່າເຖິງການທີ່ມີຢູ່ໃນຕົວເຂົາ ອັນເນື່ອງຈາກໃຈແຂງກະດ້າງຂອງເຂົາ
- 19 ເຂົາບໍ່ມີຄວາມຮູ້ສຶກຍ້ານກົວຕໍ່ບາບ ຈຶ່ງໄດ້ປ່ອຍຕົວໄປໃນທາງໂລພະຕັນຫາ ເພື່ອເຮັດການຊົ່ວຮ້າຍທຸກຢ່າງ ໂດຍສຸດຄວາມປາຖນາ
- 20 ແຕ່ວ່າທ່ານທັງຫລາຍບໍ່ໄດ້ຮຽນຮູ້ຈັກພຣະຄຣິດຢ່າງນັ້ນ
- 21 ຖ້າແມ່ນວ່າພວກທ່ານໄດ້ຍືນເຣື່ອງພຣະອົງ ແລະໄດ້ຮັບຄຳສັ່ງສອນເຣື່ອງພຣະອົງຕາມຄວາມຈິງຊຶ່ງມີຢູ່ໃນພຣະເຢຊູແລ້ວ
- 22 ພວກທ່ານຈຶ່ງຖອດຖິ້ມສະພາບມະນຸດເກົ່າຂອງຕົນຊຶ່ງຄູ່ກັບວິຖີຊີວິດເດີມນັ້ນເສັ້ງ ທີ່ກຳລັງເສື່ອມເສັ້ງໄປສູ່ຄວາມຕາຍຕາມຕັນຫາອັນເປັນທີ່ຫລອກລວງນັ້ນ
- 23 ແລະຈຶ່ງໃຫ້ວິນຍານຈິດຂອງທ່ານຖືກຊົງຕັ້ງຂຶ້ນໃໝ່
- 24 ແລະໃຫ້ທ່ານທັງຫລາຍສວມສະພາບມະນຸດໃໝ່ ຊຶ່ງຊົງສ້າງຂຶ້ນໃໝ່ຕາມແບບລັກສະນະຂອງພຣະເຈົ້າໃນຄວາມຊອບທັມ ແລະຄວາມບໍ່ຮິສຸດທີ່ແທ້ຈິງ

Rules for the New Life

- 25 ເຫດສັນນັ້ນ, ທ່ານທັງຫລາຍຈຶ່ງເລິກກ່າວຄວາມຕົວະເສັ້ງ “ທຸກຄົນຈຶ່ງກາວຄວາມຈິງຕໍ່ເພື່ອນບ້ານຂອງຕົນ” ເພາະວ່າເຮົາທັງຫລາຍເປັນອະວັຍວະຂອງກັນແລະກັນ
- 26 ຈະຮ້າຍກໍຮ້າຍໄດ້ ແຕ່ຢ່າໃຫ້ຄວາມຮ້າຍເປັນເຫດໃຫ້ເກີດການຜິດບາບ ຢ່າຮ້າຍຢູ່ຈົນຕາເວັນຕົກ
- 27 ແລະຢ່າປ່ອຍໂອກາດໃຫ້ມານ
- 28 ຝ່າຍຄົນຂີ້ລັກ ຢ່າໄດ້ລັກຕໍ່ໄປ ແຕ່ໃຫ້ໃຊ້ມືອອກເທື່ອແຮງທາລັງຊີບໂດຍທາງຊອບດີກວ່າ ເພື່ອຈະມີສ່ວນເຫລືອພໍແຈກໃຫ້ແກ່ຄົນຍາກຈົນ

- 29 ຢ່າໃຫ້ຄຳຫຍາບຊ້າອອກຈາກປາກຂອງພວກທ່ານຈັກເທື່ອ ແຕ່ໃຫ້ໃຊ້ຄຳດີຊຶ່ງເປັນປະໂຫຍດໃຫ້ຈະເຣີນຂຶ້ນ ແລະ ໃຫ້ເໝາະສົມກັບຄວາມຕ້ອງການ ເພື່ອຈະໄດ້ເປັນຄຸນປະໂຫຍດແກ່ຄົນທັງຫລາຍທີ່ໄດ້ຍິນໄດ້ຟັງ
- 30 ແລະຢ່າເຮັດໃຫ້ພຣະວິນຍານບໍ່ຮຽດຂອງພຣະເຈົ້າເສັງພຣະທັຍ ເພາະໂດຍພຣະວິນຍານນັ້ນທ່ານທັງຫລາຍ ໄດ້ຖືກຊົງປະທັບຕາຫມາຍໄວ້ ເພື່ອວັນທີ່ຈະຊົງໄຖ່ໃຫ້ພົ້ນ
- 31 ສ່ວນໃຈຂົມຂຶ້ນ ໃຈໂມໂຫໂຫໂສ ໃຈຄຽດຮ້າຍ ການອີກກະທຶກຜິດຖຽງກັນ ການກ່າວສຽດສີກັນ ແລະການຄິດ ປອງຮ້າຍທຸກຢ່າງ ຈົ່ງຖິ້ມໃຫ້ຫ່າງໄປຈາກທ່ານທັງຫລາຍເສັງ
- 32 ຈົ່ງມີໃຈເມດຕາຕໍ່ກັນ ມີໃຈເອັນດູກັນ ແລະອະພິຍໂທດໃຫ້ກັນ ເຫມືອນດັ່ງພຣະເຈົ້າໄດ້ຊົງໂຜດອະພິຍໂທດ ໃຫ້ແກ່ພວກທ່ານໃນອົງພຣະຄຣິດນັ້ນ

5 ດຳເນີນຊີວິດຢ່າງຄົນທີ່ຢູ່ຝ່າຍຄວາມສວ່າງ

Living in the Light

- 1 ເພາະສັນນັ້ນທ່ານທັງຫລາຍ ຈົ່ງເປັນຜູ້ດຳເນີນຊີວິດຕາມແບບຢ່າງພຣະເຈົ້າເໝືອນເປັນບຸດທີ່ຊົງຮັກ
- 2 ແລະຈົ່ງດຳເນີນຊີວິດນັ້ນໃນຄວາມຮັກ ເຫມືອນດັ່ງພຣະຄຣິດໄດ້ຊົງຮັກທ່ານທັງຫລາຍ ແລະຊົງ ສລະພຣະອົງເອງເພື່ອພວກເຮົາ ໃຫ້ເປັນເຄື່ອງບູຊາແລະເຄື່ອງຖວາຍທີ່ມີກິນຫອມຫວານແກ່ພຣະເຈົ້າ

Renounce Pagan Ways

- 3 ແຕ່ການເອີ້ນເຖິງການຫລິ້ນຊູ້ ການຊົ່ວຮ້າຍທຸກຢ່າງ ຫລືຄວາມໂລພະຕັນຫາກໍດີ ຢ່າໃຫ້ມີຂຶ້ນໃນຖ້າມາກາງ ທ່ານທັງຫລາຍ ເພື່ອຈະໄດ້ເໝາະສົມກັບພວກທ່ານເປັນໄພ່ພົນຂອງພຣະເຈົ້າ
- 4 ທັງຢ່າກ່າວຄຳຫຍາບຊ້າ ຢ່າເວົ້າຢ່າງບໍ່ມີແກ່ນສານ ຫລືເວົ້າຕລົກຫລິ້ນ ຊຶ່ງເປັນການບໍ່ລົມຄວນ ແຕ່ໃຫ້ມີການ ຂອບພຣະຄຸນດີກວ່າ
- 5 ເພາະວ່າເຮືອງນີ້ທ່ານທັງຫລາຍຄົງຮູ້ແນ່ວ່າ ຄົນຫລິ້ນຊູ້ ຄົນຊົ່ວຮ້າຍ ຄົນໂລພະຕັນຫາ (ທີ່ເປັນເໝືອນຄົນທີ່ ໄຫວ້ພຣະທຽມ) ກໍດີ ຈະມີສ່ວນໃນຮາຊອນາຈັກຂອງພຣະຄຣິດແລະຂອງພຣະເຈົ້າບໍ່ໄດ້
- 6 ຢ່າໃຫ້ຜູ້ໃດລ້ວງພວກທ່ານດ້ວຍຄຳເວົ້າອັນໂຮ່ປະໂຫຍດ ເພາະການເຮັດເຫລົ່ານີ້ແຫລະ, ພຣະພິໂຣດຂອງພຣະ ເຈົ້າຈຶ່ງຖືກໃສ່ຄົນທັງຫລາຍທີ່ບໍ່ຍອມເຊື່ອຟັງ
- 7 ເຫດສັນນັ້ນ, ທ່ານທັງຫລາຍຢາຄົບຫາສະມາຄົມກັບຄົນເຫລົ່ານັ້ນຈັກເທື່ອ
- 8 ເພາະວ່າເມື່ອກ່ອນ, ທ່ານທັງຫລາຍຢູ່ຝ່າຍຄວາມມືດ ແຕ່ບັດນີ້ກໍຢູ່ຝ່າຍຄວາມສວ່າງໃນອົງພຣະຜູ້ເປັນເຈົ້າ ຈົ່ງ ດຳເນີນຊີວິດເໝືອນຢູ່ຝ່າຍຄວາມສວ່າງແລ້ວ
- 9 (ດ້ວຍວ່າຜົນຂອງຄວາມສວ່າງນັ້ນ ຄືຄວາມດີ ແລະຄວາມຊອບທັມກັບຄວາມຈິງທຸກຢ່າງ)
- 10 ທ່ານທັງຫລາຍຈົ່ງພຍາຍາມຮຽນຮູ້ຈັກວ່າ ເຮັດອັນໃດຈຶ່ງຈະເປັນທີ່ຊອບພຣະທັຍອົງພຣະຜູ້ເປັນເຈົ້າ
- 11 ແລະຢ່າເຂົ້າສ່ວນກັບກິດການຂອງຄວາມມືດທີ່ບໍ່ມີປະໂຫຍດ ແຕ່ຈົ່ງເປີດເຜີຍກິດການນັ້ນໃຫ້ປາກົດດີກວ່າ
- 12 ເພາະວ່າແມ່ນແຕ່ຈະເວົ້າເຖິງການເຫລົ່ານັ້ນທີ່ເຂົາເຮັດໃນທີ່ລັບລີ້ ກໍຍັງເປັນການໜ້າອາຍ
- 13 ແຕ່ເມື່ອສິ່ງສາຣະພັດຖືກເປີດເຜີຍອອກໂດຍຄວາມສວ່າງ ສິ່ງນັ້ນກໍປາກົດແຈ້ງ ເພາະວ່າທຸກສິ່ງທີ່ປາກົດແຈ້ງກໍ ຄືຄວາມສວ່າງ
- 14 ເຫດສັນນັ້ນຈຶ່ງມີຄຳກ່າວວ່າ, “ຄົນທີ່ນອນຫລັບເອີຍ, ຈົ່ງຕື່ນຂຶ້ນ ຈົ່ງຟື້ນຂຶ້ນມາຈາກຄວາມຕາຍ ແລະພຣະ ຄຣິດຈະຊົງສ່ອງສວ່າງໃສ່ເຈົ້າ”
- 15 ເຫດສັນນັ້ນ, ທ່ານທັງຫລາຍຈົ່ງລະວັງໃນການດຳເນີນຊີວິດໃຫ້ດີ ຢ່າໃຫ້ເໝືອນຄົນໂຮ່ປັນຍາ ແຕ່ໃຫ້ເໝືອນ ຄົນມີປັນຍາ
- 16 ຈົ່ງສວຍໂອກາດ ເພາະວ່າທຸກວັນນີ້ ເປັນຄາວຊົ່ວຮ້າຍ

- 17 ເຫດສັນນັ້ນ, ຢ່າເປັນຄົນໂງ່ ແຕ່ຈົ່ງເຂົ້າໃຈນ້ຳພຣະທັຍຂອງອົງພຣະຜູ້ເປັນເຈົ້າວ່າເປັນຢ່າງໃດ
- 18 ແລະຢ່າເມົາເຫລົ້າແວງ ຊຶ່ງພາໃຫ້ເສັຽຄົນ ແຕ່ຈົ່ງເຕັມໄປດ້ວຍພຣະວິນຍານກໍດີກວ່າ
- 19 ຈົ່ງສົນທະນາກັນດ້ວຍເພງສັຣເສີນ ເພງນະມັສການ ແລະເພງຍ້ອງຍໍສໍຣະເສີນຝ່າຍພຣະວິນຍານ ຄືຮ້ອງເພງ ແລະສັຣເສີນຈາກໃຈຂອງທ່ານທັງຫລາຍຖວາຍແດ່ອົງພຣະຜູ້ເປັນເຈົ້າ
- 20 ຈົ່ງຂອບພຣະຄຸນພຣະເຈົ້າ ຄືພຣະບິດາສໍາລັບສິ່ງສາຣະພັດສເມີ ໃນພຣະນາມຂອງພຣະເຢຊູຄຣິດເຈົ້າຂອງ ເຮົາທັງຫລາຍ

ບັນດາສາມີແລະພັຣຍາ

The Christian Household

(ກລຊ 3:18-19)

- 21 ເນື່ອງດ້ວຍເຈົ້າມີຄວາມຍ່າເກງພຣະຄຣິດ ຈົ່ງຍອມຟັງເຊິ່ງກັນແລະກັນ
- 22 ຝ່າຍພັຣຍາ ຈົ່ງຍອມຢູ່ໃຕ້ບັງຄັບສາມີຂອງຕົນ ເໝືອນຍອມຟັງອົງພຣະຜູ້ເປັນເຈົ້າ
- 23 ເພາະວ່າສາມີເປັນສີສະຂອງພັຣຍາ ເຫມືອນພຣະຄຣິດຊົງເປັນປະມຸກຂອງຄຣິສຕະຈັກ ຊຶ່ງເປັນພຣະກາຍ ຂອງພຣະອົງ ແລະພຣະອົງຊົງເປັນຜູ້ໃຜໃຫ້ຄຣິສຕະຈັກນັ້ນພົ້ນ
- 24 ຄຣິສຕະຈັກຍອມຢູ່ໃຕ້ບັງຄັບຂອງພຣະຄຣິດສັນໃດ ພັຣຍາກໍຄວນຍອມຢູ່ໃຕ້ບັງຄັບສາມີຂອງຕົນທຸກປະການ ສັນນັ້ນ
- 25 ຝ່າຍສາມີ ຈົ່ງຮັກພັຣຍາຂອງຕົນ ເຫມືອນດັ່ງພຣະຄຣິດໄດ້ຊົງຮັກຄຣິສຕະຈັກ ແລະຊົງສລະພຣະອົງເອງເພື່ອ ຄຣິສຕະຈັກ
- 26 ເພື່ອຊົງຕັ້ງຄຣິສຕະຈັກນັ້ນໄວ້ສໍາລັບພຣະເຈົ້າ ໂດຍການຊົງຊໍາຣະດ້ວຍນ້ຳກັບດ້ວຍຖ້ອຍຄໍາ
- 27 ເພື່ອພຣະອົງນັ້ນຈະໄດ້ຮັບຄຣິສຕະຈັກສໍາລັບພຣະອົງເອງ ຄຣິສຕະຈັກທີ່ມີສະງ່າຣາສີ ບໍ່ມີຈຸດດ່າງພ້ອຍຫລື ຮອຍຫນັງຫນູ່ວ ແລະສິ່ງອື່ນໆໃນທ່ານອົງນັ້ນ ເພື່ອຄຣິສຕະຈັກຈະບໍ່ຮຸນຮຸນບໍ່ມີຕໍາໜິ
- 28 ຢ່າງນັ້ນແຫລະ, ສາມີຈົ່ງຄວນຮັກພັຣຍາຂອງຕົນເຫມືອນກັບຮັກກາຍຂອງຕົນເອງ ຜູ້ທີ່ຮັກພັຣຍາຂອງຕົນກໍຮັກ ຕົນເອງ
- 29 ເພາະວ່າບໍ່ມີຜູ້ໃດກຽດຊັງເນື້ອກາຍຂອງຕົນເອງຈັກເທື່ອ ມີແຕ່ບໍາຮຸງຖະນອມລ້ຽງໄວ້ ເໝືອນດັ່ງພຣະຄຣິດຊົງ ກະທໍາແກ່ຄຣິສຕະຈັກ
- 30 ເພາະວ່າເຮົາທັງຫລາຍເປັນອະວັຍວະແຫ່ງພຣະກາຍຂອງພຣະອົງ
- 31 “ເພາະເຫດນີ້ຜູ້ຊາຍຈົ່ງຈະລະບິດາມານດາຂອງຕົນໄປຜູກພັນກັບພັຣຍາ ແລະເຂົາທັງສອງຈະເປັນກາຍອັນ ດຽວກັນ”
- 32 ຄວາມຈິງທີ່ຝັງຢູ່ໃນຂໍ້ນີ້ກໍເລິກເຊິ່ງ ແຕ່ສ່ວນຂ້າພະເຈົ້າ ເຂົ້າໃຈວ່າໝາຍເຖິງພຣະຄຣິດ ແລະຄຣິສຕະຈັກ
- 33 ເຖິງຢ່າງໃດກໍດີ, ພວກທ່ານທຸກຄົນຈົ່ງຮັກພັຣຍາຂອງຕົນເໝືອນຮັກຕົນເອງ ແລະພັຣຍາກໍຈົ່ງຢ່າເກງສາມີຂອງ ຕົນ

6 ລະບຽບລະຫວ່າງບຸດແລະບິດາມານດາ

Children and Parents

(ອພຍ 20:12; ພບຍ 5,16)

- 1 ຝ່າຍບຸດທັງຫລາຍ, ຈົ່ງນັບນ້ອມເຊື່ອຟັງບິດາມານດາຂອງຕົນ ເພາະເຫັນແກ່ອົງພຣະຜູ້ເປັນເຈົ້າ ເພາະເຮັດ ແນວນັ້ນເປັນການຖືກຕ້ອງ

- 2 “ຈົ່ງນັບຖືບິດາມານດາຂອງຕົນ” ນີ້ເປັນພຣະບັນຍັດຂໍ້ຕົ້ນທີ່ມີພຣະສັນຍາໄວ້ດ້ວຍ
- 3 ຄື “ເພື່ອເຈົ້າຈະຢູ່ເຢັນເປັນສຸກ ແລະມີອາຍຸໝັ້ນຍິນທີ່ແຜ່ນດິນນີ້”
- 4 ຝ່າຍພວກທ່ານທີ່ເປັນບິດາ ຢ່າຮົບກວນບຸດຂອງຕົນໃຫ້ຂັດເຄື່ອງໃຈ ແຕ່ຈົ່ງອົບຮົມເຂົາດ້ວຍການຕີສອນ ແລະການເຕືອນສະຕິ ຕາມຫລັກຄຳສອນຂອງອົງພຣະຜູ້ເປັນເຈົ້າ

ລະບຽບລະຫວ່າງຂ້ອຍຂ້າແລະນາຍ

- 5 ຝ່າຍພວກຂ້ອຍຂ້າ, ຈົ່ງເຊື່ອຟັງຄວາມນາຍຝ່າຍໂລກດ້ວຍຄວາມຢ່າເກາງຈົນຕົວສັ່ນ ດ້ວຍນ້ຳໃສໃຈຈົ່ງເໝືອນດັ່ງຟັງພຣະຄຣິດ
- 6 ບໍ່ເໝືອນຢ່າງຄົນທີ່ເຮັດແຕ່ຕໍ່ໜ້າ ຢ່າງຄົນທີ່ເຮັດໃຫ້ຊອບໃຈມະນຸດ ແຕ່ຈົ່ງເຮັດເໝືອນຢ່າງຂ້ອຍຂ້າຂອງພຣະຄຣິດ ຄືເຮັດຕາມຊອບພຣະທັຍພຣະເຈົ້າດ້ວຍຄວາມເຕັມໃຈ
- 7 ຈົ່ງຮັບໃຊ້ນາຍດ້ວຍໃຈຊື່ນບານ ເໝືອນກັບຮັບໃຊ້ອົງພຣະຜູ້ເປັນເຈົ້າ ບໍ່ໃຊ້ເໝືອນຮັບໃຊ້ມະນຸດ
- 8 ເພາະວ່າພວກທ່ານຮູ້ຢູ່ແລ້ວວ່າຜູ້ໃດເຮັດການດີປະການໃດ ຜູ້ນັ້ນກໍຈະໄດ້ຮັບບຳເໜັດຢ່າງນັ້ນຈາກອົງພຣະຜູ້ເປັນເຈົ້າ ບໍ່ວ່າເຂົາຈະເປັນຂ້ອຍຂ້າ ຫລືເປັນອິສະຣະກໍດີ
- 9 ຝ່າຍນາຍກໍຈົ່ງເຮັດຕໍ່ຂ້ອຍຂ້າຂອງຕົນໃນທຳນອງດຽວກັນ ຄືຢ່າຊູ່ເຂັນເຂົາ ເພາະພວກທ່ານກໍຮູ້ແລ້ວວ່າ ພຣະອົງຜູ້ຊົງເປັນນາຍຂອງເຂົາແລະຂອງທ່ານທັງຫລາຍນັ້ນຢູ່ໃນສວັນ ແລະພຣະອົງບໍ່ຊົງເລືອກໜ້າຜູ້ໃດຈັກເທື່ອ

ຍຸທພັນທັງຊຸດຊຶ່ງມາຈາກພຣະເຈົ້າ

The Whole Armor of God

- 10 ສຸດທ້າຍນີ້, ຂໍພວກທ່ານຈົ່ງມີກຳລັງເພີ່ມຂຶ້ນໃນອົງພຣະຜູ້ເປັນເຈົ້າ ແລະໃນຣິດເດດອັນແກ້ກ້າຂອງພຣະອົງ
- 11 ຈົ່ງສວມຍຸທພັນຄົບຊຸດຊຶ່ງມາຈາກພຣະເຈົ້າ ເພື່ອທ່ານທັງຫລາຍຈະສາມາດຍືນຕົ້ນສູ້ກັບກົນອຸບາຍຂອງພຍາມານໄດ້
- 12 ເພາະວ່າເຮົາທັງຫລາຍບໍ່ໄດ້ຕໍ່ສູ້ກັບມະນຸດທັມມະດາ ແຕ່ຕໍ່ສູ້ກັບຜູ້ປົກຄອງ ຜູ້ມີອຳນາດ ເຈົ້າໂລກທີ່ຢູ່ໃນໂມທະຄວາມມືດແຫ່ງໂລກນີ້ ແລະຕໍ່ສູ້ກັບກຳລັງວິນຍານຝ່າຍຄວາມຊົ່ວຮ້າຍໃນອາກາດສະຖານ
- 13 ເຫດສັນນັ້ນ, ຈົ່ງຮັບເອົາຍຸທພັນຄົບຊຸດຊຶ່ງມາຈາກພຣະເຈົ້າ ເພື່ອທ່ານທັງຫລາຍຈະສາມາດຕໍ່ຕ້ານໃນວັນຊົ່ວຮ້າຍນັ້ນ ແລະເມື່ອເຮັດແລ້ວຈະຢູ່ຢ່າງໝັ້ນຄົງໄດ້
- 14 ເຫດສັນນັ້ນ, ທ່ານທັງຫລາຍຈົ່ງຍືນໝັ້ນ ເອົາຄວາມຈິງຄາດແອວໄວ້ເອົາຄວາມຊອບທັມເປັນເຄື່ອງປ້ອງການເອົາໄວ້
- 15 ແລະເອົາຄວາມພັ່ງພ້ອມຝ່າຍຂ່າວປະເສີດເຮືອງສັນຕິສຸກມາສູບໃສ່ຕີນ
- 16 ແລະພ້ອມກັບສິ່ງທັງໝົດນີ້, ຈົ່ງຍົກເອົາຄວາມເຊື່ອເປັນເຂນ ດ້ວຍເຂນນັ້ນທ່ານທັງຫລາຍຈະສາມາດດັບລູກສອນໄຟທັງໝົດຂອງຜູ້ຮ້າຍນັ້ນໃຫ້ມອດເສັງ
- 17 ຈົ່ງເອົາຄວາມພົ້ນເປັນເຄື່ອງຄຽນປ້ອງຫົວໄວ້ ແລະຈົ່ງຖືພຣະແສງຂອງພຣະວິນຍານ ຄືພຣະທັມຂອງພຣະເຈົ້າ
- 18 ຈົ່ງອ້ອນວອນແລະໄຫວ້ວອນທຸກຢ່າງ ຈົ່ງອ້ອນວອນໂດຍພຣະວິນຍານທຸກເວລາ ແລະຈົ່ງເຝົ້າລະວັງໃນການນັ້ນດ້ວຍຄວາມພຽນທຸກຢ່າງ ຈົ່ງອ້ອນວອນເພື່ອໄພ່ພົນທັງປວງຂອງພຣະເຈົ້າ
- 19 ແລະອ້ອນວອນເພື່ອຂ້າພະເຈົ້າດ້ວຍ ເພື່ອຈະຊົງໄຜດໃຫ້ຂ້າພະເຈົ້າເກີດໃຈກ້າຫານ ອອກປາກສະແດງຂໍ້ລັບເລິກເຮືອງຂ່າວປະເສີດ
- 20 (ຍ້ອນຂ່າວປະເສີດນີ້ແຫລະ, ຂ້າພະເຈົ້າຈົ່ງເປັນຣາຊທູດຜູ້ຕິດໂສ້ຢູ່) ເພື່ອຂ້າພະເຈົ້າຈະເລົ່າຂ່າວປະເສີດນັ້ນດ້ວຍໃຈກ້າຫານ ຕາມທີ່ຂ້າພະເຈົ້າຄວນຈະກ່າວ

ຄຳສະແດງຄວາມຄຶດເຖິງໃນຕອນທ້າຍ

Personal Matters and Benediction

- 21 ບັດນີ້, ເພື່ອໃຫ້ທ່ານທັງຫລາຍຮູ້ເຫດການທັງປວງຂອງຂ້າພະເຈົ້າ ວ່າຂ້າພະເຈົ້າເປັນຢູ່ຢ່າງໃດ ຕິຂີໂກ, ຜູ້ເປັນນ້ອງທີ່ຮັກແລະເປັນຜູ້ປະຕິບັດທີ່ສັດຊື່ໃນອົງພຣະຜູ້ເປັນເຈົ້າ ຈະໄດ້ບອກໃຫ້ທ່ານທັງຫລາຍຊາບເຖິງເຫດການທັງປວງຂອງຂ້າພະເຈົ້າ
- 22 ຂ້າພະເຈົ້າໄດ້ໃຫ້ຜູ້ນີ້ໄປຫາພວກທ່ານ ກໍເພາະການນີ້ແຫລະ, ຄືເພື່ອໃຫ້ພວກທ່ານໄດ້ຊາບເຖິງຄວາມເປັນຢູ່ຂອງຂ້າພະເຈົ້າ ແລະເພື່ອໃຫ້ເຂົາທຸນນ້ຳໃຈຂອງພວກທ່ານ
- 23 ຂໍໃຫ້ພວກພີ່ນ້ອງໄດ້ຮັບສັນຕິສຸກ ແລະຄວາມຮັກດ້ວຍຄວາມເຊື່ອ ມາຈາກພຣະບິດາເຈົ້າ ແລະຈາກພຣະເຢຊູຄຣິດເຈົ້າ
- 24 ຂໍໃຫ້ພຣະຄຸນຈິ່ງສະຖິດຢູ່ນຳບັນດາຄົນທັງປວງທີ່ຮັກພຣະເຢຊູຄຣິດເຈົ້າຂອງພວກເຮົາຢ່າງບໍ່ຮູ້ເສື່ອມສູນ